

శ్లోకములు

ఆదౌ దేవకిదేవిగర్భజననం గోపీగృహే వర్ధనం
మాయాపూతనజీవితాపహరణం గోవర్ధనోద్ధారణం ।
కంసోచ్ఛేదనకౌరవాదిహననం కుంతీసుతాపాలనం
ఏతద్భాగవతం పురాణకథితం శ్రీకృష్ణలీలామృతం ॥

కస్తూరీతిలకం లలాటపటలే వక్షఃస్థలే కౌస్తుభం
నాసాగ్రే వరమౌక్తికం కరతలే వేణుః కరే కంకణం ।
సర్వాంగే హరిచందనం సులలితం కంఠే చ ముక్తావలిః
గోపస్త్రీపరివేష్టితో విజయతే గోపాలచూడామణిః ॥

పుల్లేందీవరకాంతిమిందువదనం బర్హావతంసప్రియం
శ్రీవత్సాంకముదారకౌస్తుభధరం పీతాంబరం సుందరం ।
గోపీనాం నయనోత్పలార్చితతనుం గోగోపసంఘావృతం
గోవిందం కలవేణునాదనపరం దివ్యాంగభూషం భజే ॥

శ్రీకృష్ణకవచమ్

ప్రణమ్య దేవం విప్రేశం ప్రణమ్య చ సరస్వతీం ।
ప్రణమ్య చ మునీన్ సర్వాన్ సర్వశాస్త్రవిశారదాన్ ॥ 1 ॥

శ్రీకృష్ణకవచం వక్ష్యే శ్రీకీర్తివిజయప్రదం ।
కాంతారే పథి దుర్గే చ సదా రక్షాకరం నృణాం ॥ 2 ॥

స్మృత్వా నీలాంబుదశ్యామం నీలకుంచితకుంతలం ।
బర్హిషింఛలసన్మాళిం శరచ్చంద్రనిభాననం ॥ 3 ॥

రాజీవలోచనం రాజద్వేణునా భూషితాధరం ।
దీర్ఘపీనమహాబాహుం శ్రీవత్సాంకితవక్షసం ॥ 4 ॥

భూభారహరణోద్యుక్తం కృష్ణం గీర్వాణవందితం ।
నిష్కులం దేవదేవేశం నారదాదిభిరర్చితం ॥ 5 ॥

నారాయణం జగన్నాథం మందస్మితవిరాజితం ।
జపేదేవమిమం భక్త్యా మంత్రం సర్వార్థసిద్ధయే ॥ 6 ॥

సరస్వదోషహరం పుణ్యం సకలవ్యాధినాశనం ।
వసుదేవసుతః పాతు మూర్ధానం మమ సర్వదా ॥ 7 ॥

లలాటం దేవకీసూనుః భూయుగ్మం నందనందనః ।
నయనౌ పూతనాహంతా నాసాం శకటమర్దనః ॥ 8 ॥

యమలార్జునహృత్కర్ణాకి కపోలా నగమర్దనః ।
దంతాన్ గోపాలకః పాతు జిహ్వం హయ్యంగవీనభుక్ ॥ 9 ॥

ఓష్ఠం ధేనుకజిత్ పాయాదధరం కేశినాశనః ।
చిబుకం పాతు గోవిందో బలదేవానుజో ముఖం ॥ 10 ॥

అక్రూరసహితః కంఠం కక్షౌ దంతివరాంతకః ।
భుజౌ చాణూరహారిర్మే కరౌ కంసనిషూదనః ॥ 11 ॥

వక్షో లక్ష్మీపతిః పాతు హృదయం జగదీశ్వరః ।
ఉదరం మధురానాథో నాభిం ద్వారవతీపతిః ॥ 12 ॥

రుక్మిణీవల్లభః పృష్ఠం జఘనం శిశుపాలహా ।
ఊరూ పాండవదూతో మే జానునీ పార్థసారథిః ॥ 13 ॥

విశ్వరూపధరో జంఘే ప్రపదే భూమిభారహృత్ ।
చరణౌ యాదవః పాతు పాతు విఘ్నోఽఖిలం వపుః ॥ 14 ॥

దివా పాయాజ్జగన్నాథో రాత్రౌ నారాయణః స్వయం ।
సర్వకాలముపాసీరిస్సర్వకామార్థసిద్ధయే ॥ 15 ॥

ఇదం కృష్ణబలోపేతం యః పఠేత్ కవచం నరః ।
సర్వదాఽర్తిభయాన్ముక్తః కృష్ణభక్తిం సమాప్నుయాత్ ॥ 16 ॥
ఇతి శ్రీకృష్ణకవచమ్